
Kailasodyanavarnanam

ಕೈಲಾಸೋದ್ಯಾನವರ್ಣನಂ

Document Information



Text title : Kailasodyanavarnanam

File name : kailAsodyAnavarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | 1 kailAsodyAnavarNanam
| 15-67 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಕೈಲಾಸೋದ್ಯಾನವರ್ಣನಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)
ಸುಬ್ರಹ್ಮಣ್ಯ ಉವಾಚ .
ಜೈಗೀಷವ್ಯ ಮಹಾಭವ್ಯ ಹವ್ಯವಾಹನಮಪ್ರಭ .
ದಿವ್ಯಂ ಕಥಾನಕಂ ಶಂಭೋರ್ನಾಕಿಭಿರ್ಮುನಿಭಿರ್ಗಣೈಃ .. ೧೫..
ಶೃಣ್ವಪರ್ಣಾಪತೇಸ್ತೂರ್ಣಂ ಪೂರ್ಣಂ ಕರ್ಣರಸಾಯನಂ .
(ಶೃಣ್ವಪರ್ಣಾಪತೇಸ್ತೂರ್ಣಂ ಸಂತಾರಣಕರಂ ಶುಭಂ .)
ಭವಾರ್ಣವನಿಮಗ್ನಾನಾಂ ಸಂತೀರ್ಣತರಿಮದ್ಭುತಾಂ .. ೧೬..
ಪುರಾ ಕೈಲಾಸತದನೇ ಮದನಾಂತಕರೋ ಹರಃ .
ರತ್ನಪ್ರಾಸಾದಸಂಬಾಧೇ ಸೌಧಗೋಪುರಮಂಡಿತೇ .. ೧೭..
ಶಿಖಂಡಿತಾಂಡವಯುತೇ ಡಂಬರಾಡಂಬರೈರ್ಯುತೇ .
ಉದ್ಯದ್ಭಾಸ್ಕರಸಂಕಾಶವಿದ್ರುಮಸ್ತಂಭಮಂಡಪೇ .. ೧೮..
ನಾನಾತರುಗಣಾಪಾರಪುಲ್ಲಪುಷ್ಪವಿರಾಜಿತೇ .
ತತ್ಪುಷ್ಪಸುಂದರತರಪರಾಗಾವೃತಮಾರುತೇ .. ೧೯..
ನಾನಾಪಕ್ಷಿರುತಾಪಾರನಂದಿತಾನಂದಕಂದರೇ .
ಚಂದನಾನಂದಸುಭಗಗಂಧಮೇದುರಪೂಜಿತೇ .. ೨೦..
ಪರ್ವತಾಖರ್ವಸರ್ವಸ್ವಶರ್ವರೀನಾಥಸಪ್ರಭೇ .
ಶಿಖರೇ ವಿಜಹಾರೇಶೋ ಹರೋ ಗೌರ್ಯಾ ಸದಾರ್ಯಯಾ .. ೨೧..
ಮುದಾ ಹೃದಾ ತದಾ ದೇವೋ ದರ್ಶಯನ್ ತದ್ವನಸ್ಥಲೀಂ .
ನಾನಾಪುಷ್ಪತರುಚ್ಛನ್ನಾಮಭೃಭ್ರಾಂತಿನಿವಾರಿಣೀಂ .. ೨೨..
ಹರಿಣೀಗಣಸಂಯುಕ್ತಾಂ ಪತತ್ಪತ್ರವರೈರ್ಯುತಾಂ .
ನಿಯುತಾಯುತವಿಸ್ತೀರ್ಣಾಂ ಸಂಕೀರ್ಣಾಂ ಮೃಗಪಕ್ಷಿಭಿಃ .. ೨೩..
ಭ್ರಮನ್ಮಾತಂಗಸಾರಂಗಾಂ ರತ್ನಗಂಗಾತಟೋಜ್ವಲಾಂ .
ತುಂಗಶಾಂಗಮಹಾಲಿಂಗಸಂಗ ಸೌಧೋಜ್ವಲತ್ಪ್ರಭಾಂ .. ೨೪..
ಭಾವಿತುಂ ಮನಸಾ ಸರ್ವೈರಶಕ್ಯಾಂ ತಾಂ ವನಸ್ಥಲೀಂ .
ಉತ್ಪುಲ್ಲಹಲ್ಲಕಾಕ್ರಾಂತಾಂ ಕ್ರೌಂಚಸಾರಸಸೇವಿತಾಂ .. ೨೫..
ಪತಂಗಾಂಶುಸಮುತ್ಪುಲ್ಲರಕ್ತಾಬ್ಜವರಶೋಭಿತಾಂ .

ಪರಾಗರಾಗಸ್ವಚ್ಛೋದಾಂ ತಟಪ್ರಾಸಾದಶೋಭಿತಾಂ .. ೨೬..
 ತತ್ಪ್ರಾಸಾದಾಗ್ರಮಧ್ಯಸ್ಥಸಿಹ್ಮಾಸನವರಾಶ್ರಿತಃ .
 ದಿವ್ಯಾಂಗಸಂಗಸುಭಗೋ ಭರ್ಗೋ ದೇವ್ಯಾ ಸಮನ್ವಿತಃ .. ೨೭..
 ಚಂದ್ರಾಪೀಡೋ ಮೃಡೋ ಗೌರ್ಯಾ ದರ್ಶಯಾಮಾಸ ತದ್ವನಂ .. ೨೮..
 ಸ್ವಸ್ತ್ಯಾಸ್ಯಮಾದರ್ಶತಲೇ ದದರ್ಶ
 ಶರ್ವೋಽಥ ಗೌರ್ಯಾಪ್ರತಿಬಿಂಬಿತಂ ವನಂ .
 ಸರ್ವೈಕನಾಥಃ ಸ ಹಿ ವಿಶ್ವನಾಥೋ
 ವಿಶ್ವಂ ಯಥಾ ಸ್ವಾತ್ಮಪಥಂ ಕರೋತಿ .. ೨೯..
 ಮತ್ತದ್ವಿರೇಫಕಲಹಂಸಕುಲಾಭಿರಾಮಂ
 ಪುಂಸ್ಕೋಕಿಲಾಕಲಿತಕಾಕಲಿರಾಗಮುಕ್ತಂ .
 ಉತ್ಪಚ್ಛಗುಚ್ಛಸಮರೈಶ್ಚಮರೈರುಪೇತಂ
 ತ್ರ್ಯಕ್ಷೋ ಮುದೈಕ್ಷತ ವನಂ ಶಿವಯಾ ಸಮೇತಃ .. ೩೦..
 ಶಾರದಮುದಿರಾಭಪುಲ್ಲಮಲ್ಲೀ-
 ಸುಮಗಂಧೋದ್ಯತಮೇದುರಂ ವನಾಂತಂ .
 ಸ ದಿನಾಂತೇಽಥ ವಸಂತವಾಸರೇ
 ಶಿಖರೇ ಶೈಲವರೇ ದದರ್ಶ ಶರ್ವಃ .. ೩೧..
 ಭಲ್ಲಾಲಿಂಗಿತಕುಂದವಲ್ಲಿಕಲಿಕೇ(ಕಂ)ಪ್ರೋತ್ಪುಲ್ಲಮಲ್ಲೀಗಣೇ(ಣಂ)
 ತಜ್ಜಾತಾಲದಿವ್ಯಗಂಧಸುಮಹಾಬಂಧಾಂಧಸನ್ಮಾರುತಂ
 ಜಿಘ್ರನ್ ಸಾಂಬಶಿವಸ್ತದಾಸ್ತ ಶಿಖರೇ ಕೈಲಾಸಭೂಭೃದ್ವರೇ .. ೩೨..
 ತಮಾಲತಿಲಕಾಲಕಂ ತಿಲಕಿತಾಚ್ಛಸತ್ಕೇತಕಂ
 ಪ್ರಪುಲ್ಲವನರಾಜಿಕಂ ಶಿವಪದಾಬ್ಜಸಂಸೇವಕಂ .
 ದದರ್ಶ ಶಿಖರಾವೃತಂ ಹರಿತಪೀತರೀತೀಯುತಂ
 ಪ್ರಪುಲ್ಲನಗಸಂಯುತಂ ಗಿರಿಮಧೈಕ್ಷತಾಂಬಾಸುತಃ .. ೩೩..
 ಕದಂಬಜಸುನಿಂಬಜೈಃ ಸಫಲಬಿಂಬವಲ್ಲೀವೃತ್ತೈಃ
 ಸದಂಬುಜಸರೋವರೈವೃತಮಪಾರಜಂಬೂದ್ರಮೈಃ .
 ಹೃದಂಬರಮುದಂ ವ್ಯಧಾತ್ ವರದಿಶಾಂಬರೋಽಹಸ್ಕರ-
 ಧನಂಜಯನಿಶಾಕರಪ್ರಕಟಲೋಚನೋಸ್ತಾಂಬಯಾ .. ೩೪..
 (ಧನಂಜಯನಿಶಾಕರ ಪ್ರಕಟ ಚಕ್ಷುರಾಸ್ತಾಂಬಯಾ) .. ೩೪..
 ಸುನೀಪತರು ಸಂವೃತಂ ಪ್ರಥಿತತಾಪಪಾಪಾಪಹಂ
 ಅಪಾಯಶರಣಂ ವನಂ ತಗರಧೂಪಸಮ್ಮೋದನಂ .
 ಚಿರಂತನತಪೋವನಂ ಶಿವವಿಹಾರತಃ ಪಾವನಂ
 ದದರ್ಶ ಕಿಲಕಾನನಂ ಸ ಶಿವಯಾ ಸ್ವಕೀಯಾನನಂ .. ೩೫..

ಪ್ರಪುಲ್ಲನಾನಾವಿಧಗುಲ್ಮಶೋಭಿತಂ
 ಲತಾವಿತಾನಾದಿಮನೋರಮಂ ವನಂ .
 ವಿರೂಢಶಷ್ಟೈಃ ಪರಿತಃ ಪ್ರಿಯಂಗುಭಿಃ
 ಸುಪುಷ್ಪಿತಂ ಕಂಟಕಿತಂ ಚ ಕೇತಕೈಃ .. ೩೬..
 ತಮಾಲಗುಚ್ಛೈರ್ನಿಚಿತಂ ಸುಗಂಧಿಭಿ-
 ನಿರ್ಕಾಮಪುಷ್ಪೈರ್ವಕುಲೈಶ್ಚ ಸರ್ವಶಃ .
 ಅಶೋಕಪುನ್ನಾಗವನೈಃ ಸುಪುಷ್ಪಿತೈಃ
 ದ್ವಿರೇಫಮಾಲಾಕುಲಪುಷ್ಪಸಂಚಯೈಃ .. ೩೭..
 ಕ್ವಚಿತ್ಪುಲ್ಲಾಂಬುಜರೇಣುರೂಷಿತಂ
 ವಿಹಂಗಮೈಶ್ಚಾರುಕಲಪ್ರಣಾದಿಭಿಃ .
 ವಿನಾದಿತಂ ಸಾರಸಹಂಸಪಂಕ್ತಿಭಿಃ
 ಪ್ರಮತ್ತನತ್ಯೂಹರುತೈಶ್ಚ ಶೋಭಿತಂ .. ೩೮..
 ಕ್ವಚಿಚ್ಛ ಚಕ್ರಾಹ್ವರುತೈರ್ವಿನಾದಿತಂ
 ಕ್ವಚಿಚ್ಛ ಕಾರಂಡವನಾದಮಂಡಿತಂ .
 ಕ್ವಚಿಚ್ಛ ಮತ್ತಾಲಿಕುಲಾಕುಲೀಕೃತಂ
 ಮದಾಕುಲಾಭಿರ್ಭ್ರಮರಾಂಗನಾದಿಭಿಃ .. ೩೯..
 ನಿಷೇವಿತಂ ಚಾರುಸುಗಂಧಿಪುಷ್ಪಂ
 ಕ್ವಚಿತ್ಸಪುಷ್ಪೈಃ ಸಹಕಾರವೃಕ್ಷೈಃ .
 ಲತೋಪಗೂಢೈಸ್ತೀಲಕೈಸ್ತಮಾಲೈಃ
 ಪ್ರಗೀತವಿದ್ಯಾಧರಸಿದ್ಧಚಾರಣಂ .. ೪೦..
 ವಿವಸ್ವತ್ಪ್ರಭಾಪುಂಜಗುಂಜಾಫಲಾಡ್ಯಂ
 ವಿರಾಜತ್ಸುಧಾಂಶೋಶಶಶೋಭಿಮಧ್ಯಂ .
 ಗಿರಾವದ್ರಿವೃಂದಪ್ರಭಾನೀಲವಸ್ತ್ರಂ
 ವಿಯದ್ವ್ಯಾಧವೇಶೈವ ವಿಶ್ವಂ ವಿಭಾತಿ .. ೪೧..
 ಪ್ರವೃತ್ತನೃತ್ತಾನುಗತೋಽಪ್ಸರೋಗಣಂ
 ಪ್ರಹೃಷ್ಟನಾನಾವಿಧಪುಷ್ಪಸನ್ಮಗಂ .
 ಪ್ರಮತ್ತಹಾರೀತಕುಲೋಪಪನ್ನಂ
 ಮೃಗೇಂದ್ರನಾದಾಕುಲಸನ್ನಶಂಬರಂ .. ೪೨..
 ಕೂಚಿಚ್ಛ ರುದ್ರೋರುಕದಂಬಮೃಗ್ಯ-
 ವಿಲಾನಶೃಂಗಾರವಾಪ್ಯಮಂಡಿತಂ .
 ಪ್ರಪುಲ್ಲಸದ್ಗಲ್ಲಕನೀಲಕೋತ್ಪಲೈಃ

ಸತ್ಪುಂಡರೀಕೈಃ ಕಮಲೈಶ್ಚ ಶೇಖಿತಂ .. ೪೩..
 ವಿಟಪನಿಚಯನೀಲಂ ನೀಲಕಂಠಾಭಿರಾಮಂ
 ಮದಮುದಿತವಿಹಂಗವ್ರಾತನಾದಾಭಿರಾಮಂ .
 ಕುಸುಮಿತತರುಶಾಖಾನೀಲಮತ್ತದ್ವಿರೇಫಂ
 ನವಕಿಸಲಯಶೋಭಾಶೋಭಿತಪ್ರಾಂತಶಾಖಂ .. ೪೪..
 ಕ್ವಚಿಚ್ಛ ದಂತಿಕ್ಷತಚಾರುವೀರುಧಂ
 ವೇಣುದ್ರುಮೈರುದ್ಧಮರೀಚಿಮಾರ್ಗಂ .
 ಕ್ವಚಿಲ್ಲತಾಽಲಿಂಗಿತಪುಲ್ಲವೃಕ್ಷಂ
 ಋಕ್ಷೌಘಸಂದಾರಿತಮೂಲಭಾಗಂ .. ೪೫..
 ಕ್ವಚಿದ್ವಿಲಾಸಾಲಸಗಾಮಿನೀಭಿ-
 ನಿಷೇವಿತಂ ರುದ್ರಗಣಾಂಗನಾಭಿಃ .
 ಪಾರಾವತಧ್ವನಿಭಿರೂರ್ಜಿತ ಚಾರುಶೃಂಗ-
 ಮಭೃಂಕಷ್ಯಃಸಿತಸಿತಾಯಿತಪರ್ವತಾಗ್ನೈಃ .. ೪೬..
 ಸಂಕೀರ್ಣಪುಷ್ಪನಿಕರಪ್ರವಿಭಕ್ತಭಾಸೈ-
 ವಿಭ್ರಾಜಿತೈರಭಸಮೈಶ್ಚ ಶೃಂಗೈಃ .
 ಪ್ರಾಂತೋದ್ಭವಾಗರು ದವೋದ್ಭವಧೂಮರೇಖಾ-
 ಲೇಖಾಮುಖಾಘ್ರಾಣಸುಖೈಕಸನ್ಮುಖಂ .. ೪೭..
 ವೃಕ್ಷಾಗ್ರಸಂಕಲಿತಪುಷ್ಪವಿಚಿತ್ರಪಂಕ್ತಿ-
 ಸಂಬದ್ಧಗುಲ್ಮವಿಹಗೈರ್ಗಹನಂ ದದರ್ಶ .. ೪೮..
 ತುಂಗಾಗ್ನಿನೀಲಪುಷ್ಪಸ್ತಬಕಭರನತಪ್ರಾಂಶುಶಾಖಾಶಿಖಾಭಿ-
 ಮಾಲಾಪ್ರಾಂತಾಂತಲೀನಶ್ರುತಿಸುಖಜನನೈಃ ಕೂಜಿತಂ ಪಕ್ಷಿಸಂಘೈಃ .
 ರಾತ್ರೌ ಚಂದ್ರಸ್ಯ ಭಾಸಾ ಕುಸುಮಿತತಿಲಕೈ (ರೇಕತಃ ಶ್ಯಾಮಕಾಂತಂ)
 ಛಾಯಾಸುಪ್ತಪ್ರಬುದ್ಧಸ್ಥಿತಹರಿಣಗಣಾಲುಪ್ತದೂರ್ವಾಂಕುರಾಗ್ರಂ .. ೪೯..
 ಹಂಸಾನಾಂ ಪಕ್ಷವಾತಪ್ರಚಲಿಚಕಮಲಸ್ವಚ್ಛಸಂಪೂರ್ಣತೋಯಂ
 ತತ್ತೀರಪ್ರಥಿತೋರುಚಾರುಕದಲೀ(ಪಾಲೀ)ನೃತ್ಯನ್ಮಯೂರಂಪುರಃ .
 ಮಾಯೂರೈಃ ಪಕ್ಷಚಂದ್ರೈಃ ಕ್ವಚಿದವಪತಿತೈರರ್ಚಿತಕ್ಷ್ಮಾಪ್ರದೇಶಂ
 ದೇಶೋಽಭಾಸೇ ವಿಲೀನಪ್ರಮುದಿತವಿಗಲತ್ನಾಂದ್ರಕಸ್ತೂರಿಕೈಣಂ .. ೫೦..
 ಸಾರಂಗೈರುಪಶೋಭಿಸತ್ಪದೇಶಂ
 ಪ್ರಚ್ಛನ್ನಂ ಕುಸುಮಚಯೈಃ ಕ್ವಚಿದ್ವಿಕೀರ್ಣಂ .
 ಹೃಷ್ಣಾಭಿಃ ಕ್ವಚಿದಪಿ ರುದ್ರಕಾಂಗನಾಭಿ-
 ವೀಣಾಭಿಃ ಸುಮಧುರಗೀತರಮ್ಯಷಂಡಂ .. ೫೧..
 ಆಮೂಲಾತ್ಫಲನಿಚಿತೈಕಚಿದ್ವಿಶಾಲೈ-

ರುತ್ತುಂಗೈಃ ಪನಸಮಹೀರುಹೈರುಪೇತಂ .
 ಪುಲ್ಲಾವಿಮುಕ್ತಕಲಾತಾಗೃಹಲೀನಬರ್ಹಿ-
 ಕೇಕಾರವಾಕ್ರಮಿತತದ್ಗರಿಮೂಲಸಾನುಂ .. ೫೨..
 ರಮ್ಯಪ್ರಿಯಂಗು ತರುಮಂಜರಿಸಕ್ತಶೃಂಗಂ
 ಭೃಂಗಾವಲೀ ಕಜ್ಜಲಿತಾಮ್ರಕದಂಬಪುಷ್ಪಂ .
 ಪುಷ್ಪೋತ್ತರಾನಿಲವಿಧೂತಫಣೀಂದ್ರವಕ್ತ್ರ-
 ಸತ್ಪಾರಣಂ ವಿದಧತಂ ಚ ನಮತ್ಯುದಾರಂ .. ೫೩..
 ಗುಲ್ಮಾಂತರಪ್ರಸೃತಗೀತ
 ನೇತ್ರಾಂತರಾಗಲದಧಾಶ್ರುಜಶೀತವಾರಿ .
 ಚಂಡಾಂಶುಜಾಲಕಲಶೇ ತಿಲಕೇ ಮನೋಜ್ಞೈಃ
 ಸಿಂದೂರ ಕುಂಕುಮಕುಸುಂಭನಿಬೈರಶೋಕೈಃ .. ೫೪..
 ಚಾಮೀಕರಾಭಪರಿಪುಲ್ಲಸುಕರ್ಣಿಕಾರೈ-
 ಮಂದಾರಸುಂದರಸುವೃತ್ತಕಚಾರುಶಾಖೀ .
 ಕೀಲಾಲಜಾತಾನಿಲಲೋಲಮೂಲ-
 ಮೃಣಾಲಮೌಲಿಸ್ಥಸುಪದ್ಮಜಾಲಂ .. ೫೫..
 ವಾತಾಹತಿ ಪ್ರೋದ್ಧತಪತ್ರಘರ್ಘರಂ
 ವಿರಾವಿತಾಲಂ ಸುತಮಾಲಪಿಪ್ಪಲಂ .
 ತ್ಯಕ್ತಾಃ ಶಿವೇನೇತಿ ಚ ಕೇತಕೇನ
 ಸಂಕೇತಭಾಜೋಽತ್ರ ವಸಂತಿ ಕೇತಕಾಃ .. ೫೬..
 ನಾಗಾನುಬಂಧೇನ ವಿರಾಗಮಪ್ಯಹೋ
 ಶಿವಾಂಗಮಪ್ಯಾತನುತೇ ಪರಾಗೈಃ .
 ಸದ್ವಾರಣಂ ವಾರಣಸಂಘಮತ್ರ
 ಮಂದಾರಸಂದಾರಿತಮೇಘಮಾಲಂ .. ೫೭..
 ವಟಂ ಸಟಾಭಿರ್ಜಟಿಲಪ್ರಭಂ ಸದಾ
 ವೃತಂ ಚ ಖೇದಾರಣಕೋವಿದಾರಂ .
 ಕೈಲಾಸಮೌಲಿಕೃತಮಾಲತಮಾಲಜಾಲಂ
 ತಕ್ಕೋಲಹಿಂತಾಲರಸಾಲಜಂ ಫಲಂ .. ೫೮..
 ಅಂಕೋಲನಾರೇಲಫಲೈರ್ವಿಲೋಲಂ
 ಕೃತಾಲವಾಲಂ ವಕುಲಂ ವಿಭಾತಿ .
 ಪುನ್ನಾಗನಾಗಸರಲಾರ್ಜುನಚಂಪಕಾಡ್ಯಂ
 ಸತ್ಪಾಟಲೀಪಟಲಗಂಧಸುಗಂಧಿತಾಶಂ .. ೫೯..
 ಸಚ್ಚಿಂಶುಪಾಬದರಶಾಲ್ಮಲಿಕಿಂಶುಕಾಡ್ಯಂ

ಶೋಕಾಪಹಾರಿಭಿರಶೋಕಪರಂಪರಾಡ್ಯಂ .
 ಕಪಿತ್ಥತಿಂತ್ರಿಣೀಬಕೂಲಕಾಶ್ವಮಾರಶೇಖರಂ
 ಸುಲೋಧಭದ್ರಕಾಮೃಕೈಃ ಸುಪುಲ್ಲದಾಡಿಮೀಫಲಂ .. ೬೦..
 ಸುಮಾತುಲಿಂಗರಂಗಕಂ ವಿಭಾತಿ ತದ್ವನಂ ಪರಂ
 ಸುರಾದನಾಮಲಕ್ಯಪೂಗಪೂಗಜಂಬುಕಂ ವನಂ .
 ಕದಲ್ಯಯೂಧಿಕಾವೃತಂ ಸಮೀಕ್ಷ್ಯ ಚಾಂಬಯಾ ವಸನ್ .. ೬೧..
 ಹರಿತ್ವಶಸ್ತತರಹಸ್ತವಿಶಸ್ತಶಾಖಂ .
 ವಾತಾವಧೂತಸರಧಾದಿಗಲತ್ಪಲಾಡ್ಯಂ .. ೬೨..
 ಗೋಲಾಂಗೂಲಸಹಸ್ರಕಪ್ರತಿಪತಜ್ಜಂಬೂಫಲಾನೀಯುತಂ .
 ಭಾಜದ್ಭೂಮಿತಲಂ ದ್ವಿರೇಫಬಹುಲಂ ಸಂರಾಜತೇ ತದ್ವನಂ .. ೬೩..
 ಇರಿಣಂ ಖರಕಿರಣೈರರುಣಂ
 ತತ್ಪ್ರವಿಭಾತಿ ತಲಂ ಚ ವೈ ಗಿರೀಂದ್ರೇ .
 ಸುದರಿದ್ರೇ ವಿಷಯಾ ಯಥಾಫಲಾ-
 ಸ್ಪೃಣಮಾತ್ರಂ ನಹಿ ರೋಹತೇ ತತ್ರ .. ೬೪..
 ರಾಜೀವರಾಜಃ ಇನರಾಡ್ಗಿರೀಶಂ
 ನೀರಾಜತೀವ ಪ್ರವಿಭಾತಿ ತದ್ಗಿರೌ .
 ಕೋಲೋರುದಂಷ್ಟಾಭಿವಿಶಸ್ತಮುಸ್ತಾ-
 ಮಾಷ್ಟೀವ ಸಂಘೈಶ್ಚ ಶಿಲಾತಲಾಭೂಃ .. ೬೫..
 ಸಕಲಭುವನಕರ್ತಾ ಲೋಕನಾಥಸ್ತದಾನೀಂ
 ತುಹಿನಶಿಖರಿಪುತ್ರಾ ಸಾರ್ಧಮಿಷ್ಟೈರ್ಗಣೇಂದ್ರೈಃ .
 ವಿವಿಧತರುವಿಶಾಲಂ ಮತ್ತಹೃಷ್ಣಾನ್ಯಪುಷ್ಪಂ
 ಉಪವನಮತಿರಮ್ಯಂ ದರ್ಶಯಮಾಸ ದೇವೈಃ .. ೬೬..
 (ಪುಷ್ಪೈರ್ವನೈಃ ಸುಭಕ(ಸುರಭಿ)ಕುಸುಮೈಃ)
 ಪುಷ್ಪೈರ್ವನೈಃ ಶುಭಕ(ವಿವಿಧ)ಕುಸುಮೈರ್ಗಂಧಿತೈಸ್ತದ್ಗಿರೀಂದ್ರೇ
 ದೇವೀಂ ದಿವ್ಯಾಮುಪವನಗತಾಂ ಭೂಷಯಾಮಾಸ ಸಖ್ಯಃ .
 ಸಾ ಚಾಪ್ಯೇವಂ ತುಹಿನ ಗಿರಿಜಾ ಶಂಕರಂ ದೇವದೇವಂ
 ವನೈಃ ಪುಷ್ಪೈಃ ಪಶುವರಪತಿಂ ಭೂಷಯಾಮಾಸಹೃಷ್ಣಾ .. ೬೭..
 .. ಇತಿ ಶಿವರಹಸ್ಯಾಂತರ್ಗತೇ ಕೈಲಾಸೋದ್ಯಾನವರ್ಣನಂ ಸಂಪೂರ್ಣಂ ..
 -.. ಶ್ರೀಶಿವರಹಸ್ಯಂ . ಈಶಾಖ್ಯಃ ದ್ವಾದಶಮಾಂಶಃ . ೧ ಕೈಲಾಸೋದ್ಯಾನವರ್ಣನಂ .
 ೧೫-೬೭ ..

- .. shrIshivarahasyam . IshAkhyāH dvAdashamAMshaH . 1 kailAsodyAnavarNanam . 15-67 ..

Notes:

Subrahmanya ಸುಬ್ರಹ್ಮಣ್ಯ narrates (to Jaigīṣavya ಜೈಗೀಷವ್ಯ) about the Udyānam ಉದ್ಯಾನಂ at Kailāsa ಕೈಲಾಸ, where Śiva ಶಿವ and Gaurī ಗೌರೀ spend their time together.

Proofread by Ruma Dewan

Kailasodyanavarnanam

pdf was typeset on December 28, 2024

Please send corrections to sanskrit@cheerful.com

